



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.05.17 පැය 0610	දුරකථන අංකය Tel.NO	011-2887973	මගේ අංකය My NO	D/Media/Out/1005 /2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	------------------------	-----------------------------	-------------------------

පොලිස් මාධ්‍ය කොට්ඨාසය වෙත වාතර්‍ය වූ වැදගත් තොරතුරු

01. වෙඩිතබා තුවාල සිදුකිරීමක් - කොටහේන පොලිස් වසම.

2025.05.16 වන දින සවස් කාලයේ කොටහේන පොලිස් වසමේ සුමිත්‍රාරාම පාර ප්‍රදේශයේ නිවසක් ඉදිරිපිට රැඳී සිටි පුද්ගලකුට හා කාන්තාවකට යතුරු පැදියකින් පැමිණි නාඳුනන පුද්ගලයින් දෙදෙනෙකු විසින් වෙඩි තබා පලාගොස් ඇත. වෙඩි වැදීමෙන් ඔවුන් දෙදෙනා තුවාල ලබා කොළඹ ජාතික රෝහලට ඇතුළත් කර ඇත.

තුවාලකරු වයස අවුරුදු 42 ක් හා තුවාලකාරිය වයස අවුරුදු 70 ක් වන කොටහේන ප්‍රදේශයේ පදිංචිකරුවන් වේ.

මෙම වෙඩි තැබීම සඳහා පිස්තෝල අවියක් යොදාගෙන ඇති අතර වෙඩි තැබීමට හේතුව මෙතෙක් අනාවරණය වී නොමැත. අපරාධයට සම්බන්ධ සැකකරුවන් අත්අඩංගුවට ගැනීම සඳහා කොටහේන පොලීසිය වැඩිදුර විමර්ශන සිදු කරනු ලබයි.

02. මනුෂ්‍ය ඝාතනයකට සම්බන්ධ සැකකරුවෙකු අත්අඩංගුවට - ගල්කිස්ස කොට්ඨාස අපරාධ විමර්ශන කාර්යාලය.

2025.05.05 වන දින ගල්කිස්ස පොලිස් වසමේ සිල්වෙස්ට් මාගර්‍යට හැරෙන හන්දිය අසලදී යතුරුපැදියකින් පැමිණි නාඳුනන පුද්ගලයින් දෙදෙනෙකු විසින් පුද්ගලයෙකුට වෙඩි තබා මනුෂ්‍ය ඝාතනයක් සිදුකිරීමේ අපරාධය සම්බන්ධයෙන් ගල්කිස්ස පොලිස් ස්ථානය හා ගල්කිස්ස කොට්ඨාස අපරාධ විමර්ශන කාර්යාලය මගින් විමර්ශන සිදුකරමින් පවතී.

ඒ අනුව සිදුකරන ලද වැඩිදුර විමර්ශනයේදී මෙම අපරාධය සඳහා පැමිණි යතුරු පැදියේ පැදිකරු 2025.05.16 හෝමාගම පොලිස් වසමේ මාකුඹුර ප්‍රදේශයේදී ගල්කිස්ස කොට්ඨාස අපරාධ විමර්ශන කාර්යාලයේ නිලධාරීන් කණ්ඩායමක් විසින් අත්අඩංගුවට ගෙන ඇත.

සැකකරු වයස අවුරුදු 45 ක් වන මාකුඹුර, පන්තිපිටිය ප්‍රදේශයේ පදිංචිකරුවෙකි.

සැකකරුවන් අපරාධය සඳහා පැමිණි බවට සැකකෙරෙන යතුරු පැදියේ කොටස් හා ව්‍යාජ අංක තහවුරු දෙකක් සැකකරුගේ නිවස පිටුපස වල දමා තිබියදී පොලීසිය විසින් සොයාගෙන ඇත.

අත්අඩංගුවට ගත් යතුරු පැදියේ කොටස් වල ඡායාරූප දෙකක් ගල්කිස්ස කොට්ඨාස අපරාධ විමර්ශන කාර්යාලය හා ගල්කිස්ස පොලීසිය වැඩිදුර විමර්ශන සිදුකරනු ලබයි.

03. කුෂ් මන්ද්‍රවාස සමඟ විදේශීය ජාතිකයෙකු අත්අඩංගුවට - පොලිස් මන්ද්‍රවාස කාර්යාලය යාපනය උප ඒකකය.

2025.05.16 වන දින රාත්‍රී කාලයේදී කන්කසන්තුරය වරාය පරිශ්‍රයේදී පොලිස් මන්ද්‍රවාස කාර්යාලයේ යාපනය උප ඒකකයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර ඉන්දියාවේ සිට කන්කසන්තුරය වරායට පැමිණි නෞකාවකින් මෙරටට පැමිණි පුද්ගලයෙකු සුක්ෂ්ම ලෙස ගමන් බැගයක සඟවා

රැගෙන එන ලද කුෂ් මත්ද්‍රව්‍ය කිලෝ 04 ග්‍රෑම් 120 ක් සමඟ අත්අඩංගුවට ගෙන කන්කසන්තුරය පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 32 ක් වන ඉන්දීය ජාතිකයෙකි.

පොලිස් මත්ද්‍රව්‍ය කාර්යාලය වැඩිදුර විමර්ශන සිදු කරනු ලබයි. වැටලීමට අදාළ ඡායාරූපයක් මේ සමඟ යොමු කරමි.

04. අයිස් මත්ද්‍රව්‍ය සමඟ සැකකරුවෙකු අත්අඩංගුවට - බියගම පොලිස් ස්ථානය.

2025.05.16 වන දින රාත්‍රී කාලයේදී බියගම පොලිස් වසමේ සියඹලාපේ ප්‍රදේශයේදී බියගම පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 10 මිලිග්‍රෑම් 200 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 43 ක් වන මට්ටක්කුලිය ප්‍රදේශයේ පදිංචිකරුවෙකි.

බියගම පොලිසිය වැඩිදුර විමර්ශන සිදු කරනු ලබයි.

05. හෙරොයින් සමඟ සැකකරුවෙකු අත්අඩංගුවට - ගම්පහ කොට්ඨාස අපරාධ විමර්ශන කාර්යාලය.

2025.05.16 වන දින උදෑසන කාලයේදී ගම්පහ පොලිස් වසමේ ඉදිගොල්ල ප්‍රදේශයේදී ගම්පහ කොට්ඨාස අපරාධ විමර්ශන කාර්යාලයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 05 මිලිග්‍රෑම් 340 ක් සන්තකයේ තබාගෙන සිටි සැකකාරියක් අත්අඩංගුවට ගෙන ගම්පහ පොලිස් ස්ථානය වෙත ඉදිරිපත් කර ඇත.

සැකකාරිය වයස අවුරුදු 55 ක් වන ඉදිගොල්ල, ගම්පහ ප්‍රදේශයේ පදිංචිකාරියකි.

ගම්පහ පොලිසිය වැඩිදුර විමර්ශන සිදු කරනු ලබයි.

06. හෙරොයින් සමඟ සැකකාරියක් අත්අඩංගුවට - කොළඹ අපරාධ කොට්ඨාසය

2025.05.16 වන දින ග්‍රෑන්ඩ්පාස් පොලිස් වසමේ නවගම්පුර ප්‍රදේශයේදී කොළඹ අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 08 මිලිග්‍රෑම් 600 ක් සන්තකයේ තබාගෙන සිටි සැකකාරියක් අත්අඩංගුවට ගෙන ඇත.

සැකකාරිය වයස අවුරුදු 53 ක් වන කොළඹ 14 ප්‍රදේශයේ පදිංචිකාරියකි.

කොළඹ අපරාධ කොට්ඨාසය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.